

केंद्र शासनाचे विभाग, इतर राज्य शासनाचे विभाग, तसेच राज्य अथवा केंद्र शासनाची महामंडळे, मंडळे, कृषि, विकास संशोधन विषयक परिषदा, महानगरपालिका, नगरपालिका, जिल्हा परिषदा वगैरे सारख्या स्वायत्त संस्थांकडे प्रतिनियुक्तीवर जाणाऱ्या अधिकारी/कर्मचाऱ्यांच्या प्रत्यावर्तनानंतर (Repatriation) त्यांना अतिरिक्त कर्मचारी/अधिकारी म्हणून घोषित करण्यात येऊ नये - कार्यवाहीबाबत.

महाराष्ट्र शासन

वित्त विभाग

शासन परिपत्रक, क्र : असंक १०.०१/प्र.क्र.८५/२००३/वित्तीय सुधारणा-१

मंत्रालय, मुंबई - ४०० ०३२.

दिनांक : २१ एप्रिल २००३.

संदर्भ : १) शा.नि.वि.वि.क्र. : असंक १०.०१/प्र.क्र.२९/२००१/वित्तीय सुधारणा -१,

दि.१० सप्टेंबर, २००१.

२) शा.नि.वि.वि.क्र. : असंक १०.०१/प्र.क्र.२९/(भाग-२)/२००२/वित्तीय सुधारणा-१,

दि.२६ फेब्रुवारी, २००२.

३) शा.नि.वि.वि.क्र. : असंक १०.०१/प्र.क्र.२९/(भाग-३)/२००२/वित्तीय सुधारणा-१,

दि.९ जानेवारी, २००३.

प्रस्तावना :

संदर्भाधिन शासन निर्णयानुसार निरनिराळे शासकीय विभाग आणि कार्यालये यांच्या आस्थापनेवरील सर्व मंजूर पदांचा सर्वंकष आढावा पूर्ण करून, शासकीय विभागांनी आणि कार्यालयांनी मंजूर पदांपैकी अनावश्यक ठरणारी रिक्त पदे रद्द करणे आणि अतिरिक्त कार्यरत पदांवरील कर्मचारी आणि अधिकाऱ्यांना वित्त विभागामधील अतिरिक्त संवर्ग कक्षाकडे वर्ग करण्याची कार्यपद्धती विहीत करण्यात आलेली आहे. तथापि. या संदर्भात शासनाकडे प्राप्त झालेल्या निवेदनांनुसार मंत्री, राज्यमंत्री यांच्या आस्थापनेवरील प्रतिनियुक्तीवर असणाऱ्या कर्मचारी व अधिकाऱ्यांना संबंधित विभागाने अतिरिक्त म्हणून घोषित केल्याच्या तक्रारीचे निवारण करण्याची विनंती करण्यात आली आहे. तदनुसार प्रतिनियुक्तीवर जाणाऱ्या कर्मचारी आणि अधिकाऱ्यांच्या मूळ विभागातील धारणाधिकार विचारात घेऊन त्यांच्या सेवा ज्येष्ठता डावलून अशा कर्मचारी आणि अधिकाऱ्यांना

अन्यायकारकपणे अतिरिक्त घोषित केले जाणार नाही यादृष्टीने आवश्यक ती उपाययोजना करण्याचा प्रस्ताव शासनाच्या विचाराधीन होता. सदर प्रस्तावाचा काळजीपूर्वक विचार केल्यानंतर शासन खालीलप्रमाणे आदेश देत आहे :-

शासनाचे आदेश :

(१) केंद्र सरकारचे निरनिराळे विभाग/कार्यालये, इतर राज्य शासनाचे विभाग/कार्यालये, केंद्र तसेच राज्य शासनाची महामंडळे, मंडळे, कृषि, संशोधन अथवा शैक्षणिक परिषदा, महानगरपालिका, नगरपालिका, जिल्हा परिषदा, जागतिक बँक कार्यक्रमांतर्गत स्थापन केलेल्या संशोधन आणि विकास अथवा प्रकल्प अंमलबजावणीच्या संस्था अशा विविध प्रकारच्या आस्थापनांवर राज्य शासनाच्या अथवा यथास्थिती सक्षम प्राधिकाऱ्यांच्या पूर्व मान्यतेने प्रतिनियुक्तीवर पाठविण्यात आलेल्या अधिकारी व कर्मचाऱ्यांच्या, मूळ सेवा विभागातील धारणाधिकार आणि सेवा ज्येष्ठता अधिकृतित होणार नाही/बाबतली जाणार नाही याची आवश्यक ती दक्षता सर्व संबंधित शासकीय विभाग आणि कार्यालयांकडून घेण्यात यावी.

(२) संदर्भाधीन शासन निर्णयानुसार शासकीय विभाग आणि कार्यालयातील मंजूर पदांचा आढावा घेवून अतिरिक्त ठरणारी रिक्त पदे रद्द करताना आणि कार्यरत कर्मचारी तसेच अधिकारी यांना अतिरिक्त ठरविताना निरनिराळ्या कारणास्तव त्या त्या शासकीय विभाग आणि कार्यालयातून केंद्र सरकारचे निरनिराळे विभाग, कार्यालये, इतर राज्य शासनाचे विभाग/कार्यालये, केंद्र तसेच राज्य शासनाची महामंडळे, मंडळे, कृषि, संशोधन अथवा शैक्षणिक परिषदा, महानगरपालिका, नगरपालिका, जिल्हा परिषदा, जागतिक बँक कार्यक्रमांतर्गत स्थापन केलेल्या संशोधन, अथवा विकास अंमलबजावणी संस्था, मुख्यमंत्री, उपमुख्यमंत्री, मंत्री, राज्यमंत्री कार्यालये, राज्य शासनाने स्थापन केलेले निरनिराळे आयोग यांच्या आस्थापनेवर राज्य शासनाच्या अथवा यथास्थिती संबंधित सक्षम प्राधिकाऱ्यांच्या मान्यतेनुसार प्रतिनियुक्तीवर पाठविण्यात आलेले कर्मचारी व अधिकारी यांना ते मूळ विभाग/कार्यालयातून प्रतिनियुक्तीवर गेले आहेत, या कारणास्तव अतिरिक्त ठरविण्यात येऊ नये. संदर्भाधीन शासन निर्णयानुसार संबंधित शासकीय विभाग व कार्यालयांचा पदविषयक आढावा घेऊन विविध संवर्गातील पदे व त्यावरील कार्यरत कर्मचारी अतिरिक्त ठरविताना, प्रतिनियुक्तीवर गेलेल्या अधिकारी आणि कर्मचाऱ्यांचे बाबतीत त्यांच्या मूळ विभाग/कार्यालयातील धारणाधिकार आणि सेवाज्येष्ठता या संदर्भात त्यांचेवर

कोणताही अन्याय होणार नाही अशा दृष्टीने संवर्गाधीन शासन निर्णयात विहीत केलेल्या सूत्रानुसार त्या त्या संवर्गांमधील कार्यरत कनिष्ठतम कर्मचारी व अधिकारी यांना प्रथम अतिरिक्त ठरविण्यात यावे.

(३) प्रतिनियुक्तीवर पाठविण्यात आलेले कर्मचारी व अधिकारी प्रत्यावर्तनानंतर (Repatriation) परत आल्यानंतर शक्यतो त्यांना त्यांच्या मूळ विभाग/कार्यालयातील धारणाधिकार आणि सेवा ज्येष्ठतेनुसार उपलब्ध असणाऱ्या रिक्त पदांवर पुनर्नियुक्ती देण्यात यावी. तसे करणे शक्य नसल्यास आणि प्रत्यावर्तनानंतर परत आलेल्या कर्मचारी आणि अधिकाऱ्यांना पुनर्नियुक्ती देणे आवश्यक झाल्यास यासाठी अशा कर्मचारी आणि अधिकाऱ्यांना कनिष्ठतम असणाऱ्या कर्मचारी व अधिकाऱ्यांना अतिरिक्त ठरवून त्यांना ज्येष्ठतम असणाऱ्या प्रत्यावर्तीत कर्मचारी व अधिकाऱ्यांना त्या विभागामध्येच / कार्यालयात नियुक्ती देण्यात यावी.

(४) तथापि, प्रतिनियुक्तीवर गेलेले कर्मचारी व अधिकारी जर प्रत्यावर्तनानंतर मूळ विभाग/कार्यालयात परत आले आणि असे कर्मचारी आणि अधिकारी जर त्या विभाग/कार्यालयातील संबंधित संवर्गातील कार्यरत कर्मचारी व अधिकाऱ्यांना सेवेमध्ये कनिष्ठतम असतील व त्यांच्या नियुक्तीसाठी संबंधित विभाग/कार्यालयामध्ये आवश्यक ते पद/पदेच उपलब्ध नसतील तर मात्र अशा प्रत्यावर्तीत कर्मचारी अथवा अधिकाऱ्यांना शासन निर्णयातील विहीत सूत्रानुसार अतिरिक्त ठरविण्यात यावे आणि त्यांना थित विभागाच्या अतिरिक्त संवर्ग कक्षाकडे वर्ग करण्यात यावे.

महाराष्ट्राचे राज्यपाल यांच्या आदेशानुसार व नांवाने.

विनोद कुळकर्णी
शासनाचे उप सचिव.

प्रति

- * १. प्रधान महालेखापाल (लेखा परीक्षा)-१, महाराष्ट्र, मुंबई ४०० ०२०
- * २. महालेखापाल (लेखा व अनुज्ञेयता)-१, महाराष्ट्र, मुंबई ४०० ०२०
- * ३. महालेखापाल (लेखा व अनुज्ञेयता)-२, महाराष्ट्र, नागपूर
- * ४. महालेखापाल (लेखा परीक्षा)-२, महाराष्ट्र, नागपूर

५. राज्यपालांचे सचिव
६. मुख्यमंत्र्यांचे प्रधान सचिव
७. उप मुख्य मंत्र्यांचे प्रधान सचिव
८. सर्व मंत्री व राज्यमंत्री यांचे स्वीय सहाय्यक
९. मंत्रालयातील सर्व प्रशासनिक विभागांचे अतिरिक्त मुख्य सचिव / प्रधान सचिव/ सचिव
१०. अधिदान व लेखा अधिकारी, वांद्रे(पूर्व), मुंबई ४०० ०५१
११. अधिदान व लेखा अधिकारी, मुंबई
१२. निवासी लेखा परीक्षा अधिकारी, मुंबई
१३. संचालक, लेखा व कोषागारे, मुंबई
१४. मुख्य लेखा परीक्षक, स्थानिक निधी लेखा, कोकणभवन, नवी मुंबई
- * १५. प्रबंधक, उच्च न्यायालय (मूळ शाखा), मुंबई
- * १६. प्रबंधक, उच्च न्यायालय, (अपील शाखा), मुंबई
- * १७. प्रबंधक, महाराष्ट्र प्रशासकीय न्यायाधिकरण, कुटीर क्र.३ व ४, अधिदान व लेखा कार्यालय
आचार, मुंबई
- * १८. प्रधान सचिव, महाराष्ट्र विधानमंडळ सचिवालय, मुंबई
- * १९. सचिव, महाराष्ट्र लोकसेवा आयोग, मुंबई
- * २०. प्रबंधक, लोक आयुक्त व उप लोक आयुक्त यांचे कार्यालय, मादाम कामा रोड, मुंबई
- * २१. प्रमुख न्यायाधीश, कुटुंब न्यायालय, नागपूर/मुंबई, वांद्रे, मुंबई ४०० ०५१
२२. उप संचालक, लेखा व कोषागारे, कोकण विभाग, कोकण भवन, नवीमुंबई /
पुणे/नागपूर/औरंगाबाद/ नाशिक/अमरावती
२३. उप मुख्य लेखा परीक्षक (वरिष्ठ), स्थानिक निधी लेखा, कोकण विभाग, कोकण भवन, नवी
मुंबई/ पुणे/ नागपूर/ औरंगाबाद/ नाशिक/ अमरावती
२४. सर्व जिल्हा कोषागार अधिकारी
२५. सर्व उप कोषागार अधिकारी
२६. मंत्रालयाच्या सर्व प्रशासनिक विभागांच्या नियंत्रणाखालील सर्व विभाग प्रमुख, प्रादेशिक
कार्यालय प्रमुख आणि कार्यालय प्रमुख
२७. सहकक्ष व वस्त्रोद्योग विभाग(कार्यासन -हाऊसिंग सेल ,१९ -सी),मंत्रालय, मुंबई:३२
२८. सर्व विभागीय आयुक्त
२९. परिवहन आयुक्त, महाराष्ट्र राज्य, मुंबई
३०. सर्व जिल्हाधिकारी
३१. सर्व जिल्हा परिषदांचे मुख्य कार्यकारी अधिकारी
३२. सर्व जिल्हा परिषदांचे अर्थ विभागातील मुख्य लेखा व वित्त अधिकारी
३३. विशेष आयुक्त, महाराष्ट्र सदन, कोपनिकस रोड, नवी दिल्ली ११० ००१
३४. संचालक (माहिती), महाराष्ट्र परिचय केंद्र, अ-८, स्टेट एम्पोरिया इमारत, बाबा खरकसिंग
मार्ग, नवी दिल्ली ११०००१
३५. वित्त विभागातील सर्व कार्यासने
- * ३६. निवड नस्ती, वित्तीय सुधारणा-१, वित्त विभाग
पत्राद्वारे.

—XOX—